

कार्यालय-प्राचार्य, संत शिरोमणी गुरु रविदास, शासकीय महाविद्यालय, सरगाँव जिला-मुंगेली (छ.ग.)

हिन्दी दिवस का आयोजन दिनांक 14.09.2021

महाविद्यालय में दिनांक 14.09.2021 को हिन्दी दिवस का आयोजन किया गया। इस अवसर पर महाविद्यालय के वरिष्ठ प्राध्यापक डॉ. ए. के. चंदेल ने कहा कि खड़ी बोली हिन्दी गद्य और पद्य दोनों की भाषा है। हिन्दी में कई भाषाओं के शब्द हैं, जो इसे समृद्ध करते हैं। उन्होंने कहा कि परिवर्तन के साथ समायोजन आवश्यक है। डॉ. ए. के. सिंह वरिष्ठ प्राध्यापक अंग्रेजी ने हिन्दी की अनुपम आभा को बताते हुए कहा कि अमीर खुसरों ने सबसे पहले हिन्दी में कविता लिखी, उनके गुरु नीजामुद्दीन औलिया थे जिनके लिए उन्होंने अनेक सुंदर कलाम लिखे इसमें आत्मीयता गुरु के प्रति समर्पण के साथ ही भाषायी सौंदर्य भी है। उन्होंने अनेक कवियों का उदाहरण देते हुए कहा कि सुर, तुलसी, कबीर, आदि काव्य सौंदर्य की दृष्टि से महत्वपूर्ण हैं। प्रो. ए. के. टोप्पो विभागाध्यक्ष प्राणिशास्त्र ने कहा कि हिन्दी भाषा संघर्ष कर रही है। आज हिन्दी के शब्द उतने प्रचलित नहीं हैं जितने अंग्रेजी के हैं। लेकिन सामान्य जीवन में हिन्दी की आवश्यकता होती है। हमें हिन्दी के विकास के लिए प्रयत्न करना चाहिए।

महाविद्यालय के प्राचार्य डॉ. एस. पी. अम्बष्ठ ने कहा हिन्दी हमारी राष्ट्र भाषा है हिन्दी की विशेषता यह है कि इसमें अज्ञानता से प्रारंभ और ज्ञान से अंत होता है। उन्होंने कहा कि हिन्दी में अभिव्यक्ति के अनेक प्रकार हैं यह समृद्ध भाषा है। अनेक क्षेत्रीय भाषाएं भी हिन्दी से निकली हैं। कार्यक्रम का संयोजन डॉ. रेखा शर्मा हिन्दी विभाग द्वारा किया गया। कार्यक्रम में महाविद्यालय के अधिकारी कर्मचारी एवं छात्र छात्राएं उपस्थित थे। कार्यक्रम का आयोजन समस्त छात्र छात्राओं के अत्यधिक उपयोगी एवं प्रेरणाप्रद रहा।

bin L.

(डॉ. एस. पी. अम्बष्ठ)

Principal

Sant Shiromani Guru Ravidas
Govt. College, Sargaon
Distt. Mungeli (C.G.)